

عہد جاہلیۃ اور عہد رسالت میں کتابت

غزل کاشمیری

مؤرخین کا اس میں اختلاف ہے کہ عرب میں کتابت اور خطاطی
کا فن کب شروع ہوا - بعض کی رائے میں حضرت ایوب علیہ السلام
کے وقت میں عرب میں یہ فن موجود تھا - بعض کہتے ہیں کہ حضرت
اسماعیل علیہ السلام کے عہد سے شروع ہوا - بہرحال اس میں
شک نہیں کہ آغاز اسلام سے پہلے عرب میں اس کا رواج ہو گیا تھا
اور جناب سرور کائنات صلی اللہ علیہ وسلم نے اپنے عہد میں اس کو
بہت ترقی دی - (۱)

قبل از اسلام عربوں کے بارے میں ہم یہ مبالغہ آرائی نہیں کر
سکتے کہ وہ سامان کتابت کے فقدان کی وجہ سے اپنے آثار و آداب کی
حافظت کے سلسلہ میں صرف اپنے حافظے پر اعتماد کرتے تھے اور فن
کتابت سے بالکل بے گانہ تھے - یہ امر مسلمہ ہے کہ شمالی عرب کے
لوگ لکھنا پڑھنا جانتے تھے اور یہ بھی حقیقت ہے کہ مکہ مکرمہ
آنحضور صلی اللہ علیہ وسلم کی بعثت سے پہلے ایک مشہور تجارتی
مرکز تھا - اور اس میں لکھنے پڑھنے والی لوگ مدینہ کی نسبت زیادہ
تھے - نظر برین بعض روایات میں وارد شدہ یہ قول بعید از قیاس ہے
کہ مکہ مکرمہ میں اس وقت لکھنے پڑھنے والوں کی تعداد دس سے
کچھ ہی زیادہ تھی - جیسا کہ صحیفہ همام بن منبه صفحہ ۳ پر ڈاکٹر

حمدالله بار بار اس روایت کو دھراتر ہیں۔ مؤرخین بھی بکثرت اس فقرے کا اعادہ کرتے رہتے ہیں کہ، ”عرب میں لکھنے پڑھنے کا رواج بہت کم تھا۔“^(۲)

ایسی روایات اگر درست تسلیم بھی کر لی جائیں تو صحیح اعداد و شمار سر بنی معلوم نہیں ہوتیں۔ بلکہ ان میں صرف ظن و تخمين کی کارفرمائی نظر آتی ہے۔ ظاہر ہے کہ محض قیاس آرائی کی اساس پر ایسے اہم مسئلہ کا فیصلہ نہیں کیا جا سکتا۔ البتہ یہ درست ہے کہ ہمارے ناس ایسے عقلی و نقلی دلائل موجود نہیں جن کی بنا پر ہم یہ ثابت کر سکیں کہ اس دور میں لکھنے پڑھنے والے بہت بڑی تعداد میں موجود تھے اور نہ ہی ہمیں اس مبالغہ آمیزی کی ضرورت ہے کہ جزیرہ نما عرب اس وقت لکھنے پڑھنے والوں سے بھرپور تھا۔

عربوں میں اگرچہ کتابت کا عمومی رواج نہ تھا تاہم تاریخ سے بتہ چلتا ہے کہ ان میں بہت سے افراد لکھنا پڑھنا جانتے تھے، کتابت وہیں بروان چڑھتی ہے جہاں تمدن ترقی کرتا ہے اہل حیرہ میں چونکہ ثقافت پہلے آگئی تھی لہذا عربوں نے فن کتابت انہی سے سیکھا تھا۔^(۳) اگرچہ عرب میں کوئی باقاعدہ مدرسہ یا ادارہ قائم نہیں ہوا تھا لیکن اسلام سے پہلے یہاں عمران کی نشوونما شروع ہو گئی تھی۔ اور کتابت کی کوئیلیں پھوٹنے لگی تھیں۔

بلاذری کے قول کے مطابق اسلام سے پہلے قریش میں ستہ آدمی لکھنا پڑھنا جانتے تھے۔ جن کے نام مندرجہ ذیل ہیں:-

- (۱) عمر بن الخطاب۔ (۲) علی ابن ابی طالب۔ (۳) عثمان بن عفان۔ (۴) ابو عبیدہ بن الجراح۔ (۵) طلحہ۔ (۶) یزید بن ابی سفیان۔
- (۷) ابو حذیفہ بن عتبہ بن ربیعہ۔ (۸) حاطب بن عمرو۔ (۹) ابو سلمہ

بن عبدالاسد المخزومي (١٠) ابان بن سعيد بن العاص بن أميه
 (١١) ان کری بهائی خالد بن سعيد (١٢) عبدالله بن سعد بن ابی السرح
 العامري (١٣) حويطب بن عبد العزی العامري (١٤) ابوسفیان بن
 حرب (١٥) معاویه بن ابی سفیان (١٦) جھیم بن الصلت
 (١٧) العلاء بن الحضرمي جو قریش کری حلیف تھے -

بلاذری ہی کری قول کری مطابق جب مدینہ میں اسلام آیا تو وہاں
 گیارہ آدمی لکھنا بڑھنا جانتے تھے ، مگر بلاذری نے ان کا تباون کری نام
 نہیں بتائے - (٢)

طبقات ابن سعد کری مطالعہ سے پتہ چلتا ہے کہ حسب ذیل
 حضرات بھی لکھنا بڑھنا جانتے تھے :-

(١) ابی بن کعب (٥) (٢) سعید بن الریبع (٦) (٣) عبدالله بن
 رواحہ (٤) (٤) بشیر بن سعد (٨) (٥) عبدالله بن زید (٩) (٦) المنذر
 بن عمرو (١٠) (٧) ابو عبس (١١) معن بن عدی بن الجد (١٢) (٩) حنظله
 بن الریبع (١٣) .

اس کری علاوہ عربوں میں جو شخص کتابت ، تیر اندازی اور
 تیراکی میں ماهر ہوتا تھا اُسے ..الکامل“ کہا جاتا تھا - جن چند
 خوش فسمتوں کو یہ لقب ملا ان میں سے بعض کری نام مندرجہ ذیل
 ہیں :-

- (١) سعد بن عبادہ (٢) اوس بن خولی (٣) اسید بن الحضیر
 (٤) رافع بن مالک (١٤) سوید بن الصامت (١٥)
 مردوں کری علاوہ عورتوں کو بھی لکھنا بڑھنا آتا تھا ان میں سے
 چند ایک کری نام مندرجہ ذیل ہیں
 (١) ام ورقہ بنت عبدالله العمارت (٢) الشفاء بنت عبدالله العدویہ -
 (٣) ام کلثوم بنت عقبہ (٤) کریم بنت مقداد (٥) ام سلمہ (٦) حضرت
 عائشہ (١٦)

عربوں کے بعض غلام بھی لکھری پڑھر ہوتی تھی - حضرت عمر کے
غلام عمرو بن رافع نے حضرت حفصہ کیلئے مصحف لکھا تھا - (۱۷)
ابن الندیم نے الفہرست میں لکھا ہے کہ میں مامون الرشید کے
کتب خانے میں گیا ، وہاں ایک دستاویز دیکھی جو عبداللطیب ابن
ہاشم کے ہاتھ کی لکھی ہوئی تھی - تحریر یہ تھی :

„حق عبداللطیب بن ہاشم من اهل مکہ فلان بن فلان الحمیری
من اهل وزل صنعته علیه الف درهم فضة کیلاً بالحدیدة ومتى دعا به
اجابه شهد اللہ والملکان“ (۱۸)

ترجمہ : یہ عبداللطیب بن ہاشم جو مکہ کا باشندہ ہے کا قرضہ فلان
شخص پر ہے جو صنعت کا رہنر والا ہے - یہ چاندی کے ہزار درهم ہیں
جب طلب کیا جائیگا وہ ادا کرے گا - خدا اور دو فرشتے گواہ ہیں -

۳۵ میں عدی بن زید العبادی پہلا عربی شخص تھا جس نے
دیوان کسری میں ملازمت اختیار کی تھی اور وہاں وہ عربی کتابت
کرتا تھا - (۱۹)

عربوں میں بچوں کو ایام عرب ، اشعار اور کتابت کی باقاعدہ
تعلیم دی جاتی تھی اور انکے معلم مقرر تھے - چند ایک معلمين یہ
ہیں :-

(۱) ابو سفیان بن امیہ بن عبد شمس ، (۲) بشر بن عبدالملک
السکوتی (۳) ابو قیس بن عبد مناف بن زهرہ (۴) عمرہ بن ضرارۃ
الكاتب (۲۰)

جاہلیّت میں ادبی مقابلے خاص کر شاعری میں بہت ہوا کرتے
تھے جو قصیدہ کسی مقابلے میں شاہکار قرار دیا جاتا تو اسے لکھ۔ کر
کعبہ پر لٹکا دیا جاتا تھا - اس کا بھی ثبوت ہمارے پاس ، وسبعہ

معلقات » ہیں - عرب اپنے تاریخی واقعات کو پتھروں پر لکھا کرتے تھے جدید کھدائی سے اس کی تحقیق ہو چکی ہے - یہ تحریریں زیادہ تر جزیرہ عربیہ کے شمالی اطراف میں ملی ہیں انہی اطراف سے عربوں کا اتصال ایرانی اور رومی تہذیب کے ساتھ تھا - (۲۱) چند ایک تحریروں کے نام مندرجہ ذیل ہیں :

(۱) جب قریش نے کعبہ کی تعمیر نو کیلئے اسرے منہدم کیا تو اس کے ایک رکن سے یہ کتبہ برآمد ہوا جس پر کندہ تھا ،، السلف بن عقر
یقرأ على رب السلام ،، (۲۲)

ترجمہ : ،، السلف بن عقر اپنے رب پہ سلام بھیجتا ہے - ۔

(۲) امام بخاری نے اپنی تاریخ میں لکھا ہے کہ کفار کو ،، المقام، کے نیچے سے ایک کتبہ ملا تھا اسرے پڑھنے کیلئے حمیر سے آدمی بلا یا گیا تھا - اس نے کہا ،، اس میں ایک حرف ایسا ہے اگر میں بیان کر دوں تو تم لوگ مجھے قتل کر دو گے - ۔ راوی کہتا ہے ہم نے گمان کیا کہ وہ حرف محمد رسول اللہ صلی اللہ علیہ وسلم ہے - پس ہم نے اُسرے چھپا دیا - (۲۳)

جنگ بدر کے جو قیدی فدیہ ادا نہ کر سکتے تھے - آنحضرت صلی اللہ علیہ وسلم نے انہیں حکم دیا تھا کہ اس کی بجائے وہ دس مسلمان بچوں کو لکھنا پڑھنا سکھا دیں - (۲۴) جیسا کہ گذر چکا ہے کہ مدینہ میں اسلام سے قبل اوس و خزر ج لکھنا پڑھنا جانتے تھے - جفینہ کو مدینہ منورہ میں کتابت کیلئے ہی بلا یا گیا تھا - (۲۵)

عربوں میں متعدد حضرات لکھنا تو جانتے تھے مگر چونکہ عربوں میں کتابت کو زیادہ وقعت کی نگاہ سے نہیں دیکھا جاتا تھا - لہذا وہ اپنی دستگاہ کتابت کو آشکارا نہ کرتے تھے - محض شاعر ذوالرمہ اپنی کتابت کو ظاہر نہیں کیا کرتا تھا - (۲۶) کفار مکہ نے جب

آنحضرت صلی اللہ علیہ وسلم کا سماجی بائیکاٹ کیا تھا تو اس بائیکاٹ کا نسخہ لکھ کر کعبہ پر لٹکا دیا تھا - (۲۷)

ایمان لانے سے قبل حضرت عمر رضی اللہ عنہ نے حضرت ارقم کر گھر میں اپنی ہمشیرہ پر تشدد کیا مگر جب ان کا عزم و ثبات دیکھا تو کہا „اعطونی هذا الكتاب الذي عندکم فاقرأه .. (۲۸)

ترجمہ : مجھے وہ کتاب دو جو تمہارے پاس ہے ۔ تاکہ میں اُسرے پڑھوں ۔ اس سے معلوم ہوتا ہے کہ قرآن کسی صحیفہ میں لکھا ہوا تھا ۔ جب حضرت عمر رضی اللہ عنہ ایمان لئے آئے تو اس خوشی میں حضرت ارقم نے اپنے بیئر کو یہ جائیداد وقف کی ۔ اور اسے باقاعدہ وثیقہ میں لکھا اس کے لفظ یہ تھے :

،،بسم الله الرحمن الرحيم ۔ هذا ما قضى الارقم في ربعه ما حاز الصفة
انها محمرة بمكانتها من الحرم لاتباع ولا تورث .. (۲۹)

ترجمہ : ،،شروع کرتا ہوں اللہ کے نام سے جو بڑا مہربان اور نہایت رحم کرنے والا ہے ۔ یہ وہ فیصلہ ہے جو ارقم نے اپنے مکان کے بارے میں کیا ہے ۔ جو صفائی سے ملحق ہے ، کہ وہ حرم میں ہونے کے سبب خود بھی حرمت والا ہے ۔ اس کو نہ خریدا جائیگا اور نہ اس میں وراثت جاری ہو گی ۔

حضرت عباس رضی اللہ عنہ بدر سے قبل مسلمان ہو چکرے تھے مکہ کی تمام خبریں آنحضرت صلی اللہ علیہ وسلم کو لکھ کر بھیجا کرتے تھے ، مکہ کے برسہارا مسلمانوں کیلئے آپ ڈھال بنے ہوئے تھے ۔ اور مشکل وقت میں مسلمان آپ ہی کے پاس آتے تھے ۔ آپ نے آنحضرت صلی اللہ علیہ وسلم کو خط لکھا کہ انہیں مدینہ آئنے کی اجازت دی جائے ۔ آنحضرت صلی اللہ علیہ وسلم نے انہیں لکھا :

،،ان مقامک مجاهد حسن .. (۳۰)

ترجمہ : ،،تمہارا مکہ میں رہنا بہترین جہاد ہے ۔

بیعت عقبہ اولی کرے بعد مدینہ میں اسلام پھیلنا شروع ہوا تو
انصار نے ایک آدمی کرے ہاتھ آنحضرت صلی اللہ علیہ وسلم کی
خدمت میں خط ارسال کیا۔ اس کا مضمون یہ تھا :

،،البعث إلينا رجلاً يفقهنا في الدين ويقرأنا القرآن ،، (۳۱)

ترجمہ :،،آپ ہمارے پاس ایک آدمی بھیجیں جو ہمیں دین کرے
احکام سمجھائے اور قرآن پڑھائے۔ آنحضرت صلی اللہ علیہ وسلم پر
جب پھلی وحی کا نزول ہوا تو آپ سخت گھبرائے اور آپ پر لرزہ
طاری ہو گیا۔ حضرت خدیجہ رضی اللہ عنہا آپ کو تسلی دینے کرے
بعد اپنے عیسائی چچا زاد بھائی ورقہ بن نوافل کرے پاس لے گئیں۔
ورقہ کے بارے میں احادیث میں آتا ہے :

،،وكان يكتب الكتاب العبراني فيكتب من الانجيل بالعبرانية
ماشاء الله ان يكتب»، (۳۲)

ترجمہ :،،ورقه عبرانی زبان میں کتابت کرتا تھا اور جتنا اللہ نے چاہا
وہ انجیل کو عبرانی زبان سے عربی زبان میں لکھتا تھا :۔
شارحین لکھتے ہیں کہ وہ انجیل کو عبرانی اور عربی دونوں
زبانوں میں لکھ سکتا تھا۔ (۳۳)

عربوں میں کتابت کیلئے پتھر، ہرن کی کھال، ہڈی، چمڑا،
کھجور کرے پتے اور قرطاس وغیرہ کا استعمال ہوتا تھا۔ ڈاکٹر حمید اللہ
فرماتے ہیں۔ ۱۳۵۸ھ میں جب میں مدینہ منورہ تھا تو جبل سلع کرے
جنوب میں قدیم رسم الخط میں ..آتی علی بن ابی طالب .. کو دیکھا
تھا۔ (۳۴)

بعثت نبی سری کچھ عرصہ قبل ابوسفیان اور عباس تجارت
کیلئے یمن گئے ابو سفیان کو ان کرے پتے حنظله نے خط لکھا (ای
خبرک ان محمدًا قام بالابطح غدوة فقال أنا رسول الله أدعوكم الى

الله) ، میں آپ کو خبردار کر رہا ہوں کہ محمد (صلی اللہ علیہ وسلم) صبح کسے وقت اب طح پہ کھٹے ہوئے اور کہا میں اللہ کا رسول ہوں اور تمہیں اللہ کی طرف بلاتا ہوں ” - (۳۵)

اسلام سے قبل عربوں میں کتابت کرے بعد اب ہم دیکھتے ہیں کہ آنحضرت صلی اللہ علیہ وسلم نے کتابت کرے بارے میں کیا اہتمام فرمایا ؟ نزول وحی کرے بعد کتابت نہایت ضروری ہو گئی تھی - یہی وجہ ہے کہ آنحضرت صلی اللہ علیہ وسلم قرآن کو حسب نزول مدون کراتے رہے - علاوہ ازیں کتابت سے متعلق آپ کرے کئی احکامات منقول ہیں -

خود قرآن مجید میں اللہ رب العزت حکم دیتے ہیں :
،،یا ایها الذین امنوا اذا تداینتم بدین الی اجل مسمی
فاکتبوه ” (۳۶)

،،اے ایمان والواجب تم کسی معینہ مدت کیلئے ایک دوسرے کو قرض دو تو اسے لکھ لیا کرو ” -
پھر آگئے چل کر ارشاد ہوتا ہے کہ :
ولاتسموا ان تکتبوه صغیراً اوکبیراً الی اجله ذا لكم اقسط عندالله
واقوم للشهادة وادنى الا ترتابوا ” (۳۷)

ترجمہ : - ،،قرض چھوٹا ہو یا بڑا تم اسے ضبط تحریر میں لانے سے مت اکٹاؤ - یہ اللہ کے نزدیک زیادہ انصاف کی بات ہے اور گواہی کیلئے زیادہ پکی ہے اور اسی بات سے زیادہ قریب ہے کہ تم شک میں بڑھو ” .

مسلمانوں نے فوراً ان قرآنی هدایات پر عمل کرنا شروع کر دیا تھا - حضرت اسماء بنت مخربہ ایک صحابیہ عطر فروخت کیا کرتی تھیں - ایک دوسری صحابیہ حضرت ریبع بنت معوذ بن عضراہ نے چند انصاری عورتوں کے ساتھ ان سے عطر خریدا جب وہ وزن کر کے ان

کی شیشیوں میں ڈال چکیں تو کہا :
،،اکتبن لی علیکن حقی ۔،، (۲۸)

ترجمہ : اپنے اوپر میرا قرض مجھے لکھ دو ۔

حضرت انس بن مالک نے جب اپنے غلام سیرین سے مکاتبت کی تو اُسرے باقاعدہ وثیقہ کی شکل میں لکھا ۔ مهر والی مشی صحیفہ کرے وسط میں تھی ۔ اور اردگرد عبارت لکھی ہوتی تھی ۔،، (۲۹)

جوں جوں اسلامی ریاست وسعت اختیار کرتی گئی ، خارجی دنیا سے رسول و رسائل کی ضرورت بڑھتی گئی ۔ نئے نئے معاہد و مواثیق ہونے لگے ۔ لہذا کتابت وقت کا ایک ناگزیر تقاضا بن گئی ۔ اس سے مسلمانوں میں قاریوں اور کاتبوں کی اچھی خاصی تعداد پیدا ہو گئی ۔ آنحضرت صلی اللہ علیہ وسلم نے زید بن ثابت سے پوچھا ،، میرے پاس لوگوں کے خطوط آتے ہیں میں نہیں چاہتا کہ انھیں کوئی اور پڑھہ تم عبرانی (یا سریانی) سیکھے سکتے ہو ؟ ،، حضرت زید نے کہا ،، جی ہاں ، چنانچہ حضرت زید نے عبرانی زبان ستھ دنوں میں سیکھے لی ۔،، (۳۰)

آنحضرت صلی اللہ علیہ وسلم نے بہت سے کاتبوں کا تقرر فرمایا ۔ مسعودی نے ان کاتبوں کے نام لکھے ہیں اور ان کے آخر میں لکھ دیا ہے کہ یہ وہ لوگ ہیں جنہوں نے کتابت پہ دوام اختیار کیا ۔ اور ایک طویل مدت تک کتابت کے ساتھ متصل رہے ۔ معمولی لکھے پڑھے حضرات کو ہم نے کاتبوں میں شمار نہیں کیا ۔،، (۳۱)

آنحضرت صلی اللہ علیہ وسلم جب هجرت مدینہ کیلئے راستے میں تھے تو آپکو سراقة بن جعشن نے آن لیا ۔ اس وقت نبی صلی اللہ علیہ وسلم نے اسر جو امان نامہ دیا تھا وہ باقاعدہ تحریری انداز میں تھا ۔ شبی کہتے ہیں ،، اس سے ثابت ہوتا ہے کہ پریشانی کی حالت میں

بھی آپ قلم دوات ساتھ رکھتے تھے - ” (۳۲)

صحیح بخاری میں ہے کہ ۸ ہـ فتح مکہ کر وقت آنحضرت صلی اللہ علیہ وسلم خطبہ دے رہے تھے - ایک یمنی صحابی ابو شاہ نے کہا ،، یا رسول اللہ صلی اللہ علیہ وسلم مجھے یہ لکھ دیجئیے ۔ آپ نے فرمایا ،، ابو شاہ کو لکھدو۔ ” (۳۳)

ہجرت کر بعد آنحضرت صلی اللہ علیہ وسلم نے فوراً کتابت کی طرف توجہ فرمائی اور مسجد نبوی کی تعمیر کر ساتھ ساتھ وہاں بچوں کی تعلیم و تربیت کیلئے مدرسہ کھول دیا اور اساتذہ کا تقرر کیا - ان اساتذہ میں سعد بن الربيع الخزرجی، بشیر بن ثعلبہ اور ابیان بن سعید قابل ذکر ہیں - حضرت عبادہ بن الصامت کو اصحاب صفة کی تعلیم و تربیت کیلئے مقرر فرمایا - حضرت عبداللہ بن سعید بن العاص کو آپ نے عسام مسلمانوں کو لکھنا پڑھنا سکھائی پر مامور کیا - (۳۴)

ابو داؤد اور ترمذی نے حضرت عبداللہ بن عمرؓ سے ، روایت کیا ہے کہ آنحضرت صلی اللہ علیہ وسلم نے ،، کتاب الصدقہ ” تحریر فرمائی اور اس کو آپ نے ابھی اپنے عاملوں کی طرف روانہ نہ کیا تھا کہ آپ رحلت فرما گئے ، یہ کتاب آپ کی تلوار کر ساتھ رکھی ہوئی تھی - پھر حضرت ابوبکرؓ نے اس پہ عمل کیا - جب وہ بھی وفات پا گئے تو حضرت عمرؓ نے اس کے مطابق عمل درآمد کیا - یہاں تک کہ ان کی بھی وفات ہو گئی - ابو داؤد اور ترمذی نے اس نوشته کی حدیثوں کو نقل کیا ہے اور امام ترمذی نے اس کو روایت کر کر یہ بھی تصریح کر دی ہے کہ ،، والعمل على هذا الحديث عند عامة اهل العلم ” (۳۵)

ترجمہ : ،، اس حدیث بر اکثر اہل علم کا عمل ہے - ”

آنحضرت صلی اللہ علیہ وسلم کا یہ نوشتہ ان دونوں کتابوں کرے
علاوہ مصنف ابن ابی شیبہ ، دارمی ، اور سنن دارالقطنی وغیرہ ، میں
بھی مردی ہے۔ حضرت عمر رضی اللہ عنہ کی وفات پر یہ تحریر آپ
کرے خاندان کرے پاس چلی گئی - چنانچہ امام زہری کا بیان ہے کہ
حضرت عمر بن عبدالعزیز نے اسی کو حضرت عبداللہ ابن عمر کرے ہر
دو صاحبزادگان عبداللہ اور سالم سے لیکر نقل کر لیا تھا - امام زہری
کہتے ہیں کہ میں نے اس نسخہ کو زبانی یاد کر لیا تھا - غالباً یہ
وہی صحیفہ ہے جس میں لکھا ہے : ملعون بن سرق تغوم الارض ،
ملعون من تولی غیر مواليہ او قال ملعون من حجد نعمة من انعم اللہ .
ایک انصاری صحابی نبی پاک صلی اللہ علیہ وسلم کی خدمت
میں بیٹھتے تھے اور آپ کی باتیں سنتے تھے ان کی یادداشت بہت
کمزور تھی - انہوں نے اپنی اس کمزوری کا ذکر آنحضرت صلی اللہ
علیہ وسلم سے کیا - یا رسول اللہ مجھے آپ کی باتیں بہت اچھی
لگتی ہیں مگر میں انہیں یاد نہیں رکھے سکتا ، آپ نے فرمایا ، اپنے
داہنر ہاتھ سے مدد لیا کرو ، - (۳۶)

حضرت رافع بن خدیج نے آنحضرت صلی اللہ علیہ وسلم سے
گذارش کی یار رسول اللہ ہم آپ کی فرمودہ باتیں سن کر لکھ لیتے
ہیں - آپ نے فرمایا لکھ لیا کرو کوئی حرج نہیں - (۳۷)
حضرت عبداللہ بن عمرو بن العاص آنحضرت صلی اللہ علیہ
 وسلم کرے اقوال قلمبند کر لیا کرتے تھے - کفار نے انہیں کہا ، تم
رسول اللہ صلی اللہ علیہ وسلم کی سب باتیں لکھ لیتے ہو حالانکہ
آپ کبھی غصہ میں ہوتے ہیں اور کبھی خوش ہوتے ہیں - حضرت
عبداللہ نے حدیث لکھنا ترک کر دی - آنحضرت صلی اللہ علیہ والہ
 وسلم کو جب پتہ چلا تو آپ نے فرمایا ، تم لکھا کرو - خدا کی قسم

اس منه سر بجز حق کر کچھ نہیں نکلتا - (۳۸)

عمرو بن حزم والٹی نجران کرے ہاں لڑکا پیدا ہوا آپ نے نبی پاک
صلی اللہ علیہ وسلم کو خط لکھا کہ انہوں نے اپنے بیٹے کا نام محمد
اور کنیت ابو سلیمان رکھی ہے۔ نبی پاک صلی اللہ علیہ وسلم نے
انہیں جواباً لکھا کہ اس کا نام محمد اور کنیت ابو عبداللہ
رکھو۔ (۳۹)

بنو تمیم کے اعشی بنی مازن کی بیوی مطرف نامی ایک اور آدمی
کرے پاس چلی گئی تھی۔ اعشی نے آنحضرت صلی اللہ علیہ وسلم سے
شکایت کی تو آپ نے مطرف کو خط لکھا کہ اعشی کی بیوی لوٹا دی
جائے (۴۰)

ایک بار الشفاء بنت عبداللہ حضرت خفصہ کرے پاس بینہی تھیں
آنحضرت صلی اللہ علیہ وسلم داخل ہوئے تو فرمایا کیا تو اسرع رقیہ
النمہ نہیں سکھاتی جیسے اسرع کتابت سکھاتی ہے۔ (۴۱)

مختلف ملوک کی طرف رسول و رسائل کیلئے صحابہ کے مشورہ
سے آنحضرت صلی اللہ علیہ وسلم نے ایک مہر بنوائی تھی جو
انگوٹھی کی شکل میں تھی۔ اس پر محمد رسول اللہ کنده تھا۔
چنانچہ آپ ہر خط یا دستاویز پر اس کو لگاتے تھے۔

صلح حدیبیہ کرے بعد ابو جندل جو سہیل بن عمر کے بینے تھے
بھاگ کر ساحلِ سمندر پر ابو بصیر سے جاملے، وہاں انہوں نے قریش
کے قافلوں پہ حملہ شروع کر دیئے۔ قریش مکہ کی درخواست پر وہ
شرط منسوخ کر دی گئی۔ جس کے تحت مکہ سے مدینہ کی طرف آئرے
والی شخص کو مکہ واپسی کرنا ضروری تھا۔ اس کے بعد آنحضرت
صلی اللہ علیہ وسلم نے ابو بصیر کو خط لکھا کہ وہ اپنے ساتھیوں کے
ہمراہ مدینہ لوٹ آؤ۔ (۴۲)

مندرجہ بالا مثالوں سے بخوبی اندازہ لگایا جا سکتا ہے کہ
 آنحضرت صلی اللہ علیہ وسلم کتابت کو کس قدر اہمیت دیتے تھے -
 اور صحابہ کرام نے اس میں مهارت حاصل کرنے کیلئے کس قدر
 سرعت اور محنت کر ساتھ سعی بلیغ کی تھی -

حوالہ جات

- ۱ - تاریخ القرآن ، ص ۲۷
- ۲ - علوم الحديث و مصطلحہ ، ص ۱۳
- ۳ - عربی شاعر المرقش الاکبر کی باب نے مرقس اور اس کی بھائی حرمہ کو اہل حیرہ کی ایک
 نصراوی کی سپرد کیا تھا تاکہ وہ انہیں کتابت سکھائیے - اور جفینہ العبادی حیرہ سے مدینہ
 کتابت سکھائیے کیلئے آیا تھا (تاریخ طبری ، ج ۵ ص ۳۲ ، الأغانی ج ۶ ص ۱۲۳ ، طبقات ابن
 سعد ج ۳ ص ۲۵۸ ، مقدمہ ابن خلدون ص ۳۳۳ -
- ۴ - فتوح البلدان ص ۲۷۶ -
- ۵ - طبقات ابن سعد ج ۳ ص ۳۹۸ -
- ۶ - ایضاً ص ۵۲۲ -
- ۷ - ایضاً -
- ۸ - ایضاً ص ۵۳۱ -
- ۹ - ایضاً ص ۵۳۶ -
- ۱۰ - ایضاً ص ۵۵۵ -
- ۱۱ - ایضاً ص ۳۵۰ -
- ۱۲ - ایضاً ص ۳۶۵ -
- ۱۳ - ایضاً ج ۶ ص ۵۵ -
- ۱۴ - طبقات ابن سعد ، ج ۲ ص ۲۸۹ ، ج ۳ ص ۳۵۲ ، ۶۱۳ ، ۶۰۳ ، ۵۳۲ -
- ۱۵ - الأغانی ج ۳ ص ۲۵ -
- ۱۶ - طبقات ابن سعد ، ج ۸ ص ۳۵۸ و فتوح البلدان ص ۲۷۶
- ۱۷ - طبقات ابن سعد ج ۵ ص ۲۹۹ -
- ۱۸ - الفهرست ص ۱۱ - ۱۲ -
- ۱۹ - الأغانی ج ۲ ص ۱۰۰ -
- ۲۰ - المحبر : فصل اشراف المعلمین ص ۳۴۵

- مصادر الشعر الجاهلي وقيمتها التاريخية ص ٢٣ نا ٣٢ - ٢١
 الفهرست : ص ٢٤ - ٢٢
 الاصحاب في تميز الصحابة : ج ١ ص ٢٥٩ - ٢٣
 سيرت النبي ج ١ ، ص ٣٣٢ - ٢٣
 تاريخ طبرى ج ٥ ص ٣٢ - ٢٥
 الآغاني ج ١٢ ص ٢٢١ ، الاصحاب في تميز الصحابة ج ١ ، ص ٦٢ - ٢٦
 سيرت ابن هشام ص ٢٨٣ - ٢٤
 طبقات ابن سعد ج ٢ ص ٢٦٨ والاصابه في تميز الصحابة ج ٢ ص ٢٠٠ - ٢٨
 طبقات ابن سعد ج ٢ ص ٢٣٣ - ٢٩
 طبقات ابن سعد ج ٣ ص ٣١ - ٣٠
 ايضاً ج ٢ ص ١١٨ - ٣١
 صحيح بخاري باب كيف كان بهما الوحي الى رسول الله صلى الله عليه وسلم . - ٣٢
 عمدة القارى ج ١ ص ٥٢ - ٣٣
 الوثائق السياسية مقدمه - ٣٣
 الآغاني ج ٦ ص ٣٢٩ - ٣٥
 البقرة ، آيت ٢٨٢ - ٣٦
 البقره آيت ٢٨٢ - ٣٤
 طبقات ابن سعد ج ٨ ص ٣٠٠ - ٣٠١ - ٣٨
 ايضاً ج ٤ ص ١٣٠ - ٣٩
 تذكرة العفاظ ج ١ ص ٣٠ ، طبقات ابن سعد ج ٢ ص ٣٥٨ - ٣٠
 التنبية والاسراف ، ص ٢٣٦ - ٣١
 سيرت النبي ج ١ ص ٢٠٣ - ٣٢
 الاصحاب في تميز الصحابة ج ٣ ص ١٠١ اور صحيح بخاري باب كتابت العلم - ٣٣
 السنة قبل التدوين ص ٢٩٩ - ٣٣
 سنن دارمي باب زكوة الابل ، سنن دارقطني باب زكوة الابل والفنم - ٣٥
 جامع ترمذى باب ماجاه فى الرخصة فى كتابة العلم - ٣٦
 امام ابن ماجه اور علم حديث ص ١٣٥ - ٣٧
 سنن ابى داؤد باب كتابة العلم - ٣٨
 .. طبقات ابن سعد ج ٥ ص ٦٩ اور الاصحاب في تميز الصحابة ج ٣ ص ٣٥٣ - ٣٩
 طبقات ابن سعد ج ٤ ص ٥٣ - ٥٣ اور الاصحاب في تميز الصحابة ج ٣ ص ٥٢٦ - ٥٠
 سنن ابى داؤد ج ٢ ص ٣٣ باب ماجاه فى الرفق ، الاصحاب في تميز الصحابة ج ٣ ص ٣٣٣ - ٥١
 طبقات ابن سعد ج ٣ ص ١٣٣ - ٥٢